

Ukudemwa Kuli No Kucicita

Abena Roma 5:5, "...ukudemwa kwakwa Lesa kwaitilwa mu mutima wesu ku Mupashi wa Mushilo uyo uwapelwa kuli ifwe."

Kulyo kutemwa kwakwa Lesa kulalila mu mutima wenu, kabili muleshiba ukutila mwalifuma mumfwa ukwingila mu Mweo (Yohane 5:24); imwe mulatemwa uuli onse; kabili isonde lyonse lyaba ilyaibela kuli imwe; kabili wene aliikashiwa kulya kwine; takuli nangu cimo icimusesha imwe. Beni fye uwansansa no kuya pantanshi. Ubukata kuli Lesa! mwileka nangu cimo ci mubweseshesha kunuma. Owe, imwe kuti mwaya kunse, no kuba uwatalala, no kutenshiwa panono; lelo ilye Mbuto yakwa Lesa ili no kuba iya cishinka (1 Yohane 3:9-10). Baible itila, "Nangula tatucetekele, nomba Ena tekuti. Ena wa cine; Ena aikala uwacishinka; (11 Timoti 2:11-13). [1]

Umfweni, intanshi mulingile ukufyalwa libili ku Mupashi wa kwa Lesa (Yohane 3:3). Nga imwe tamwaba, imwe tamwakatale iluka Icebo cakwa Lesa. Lesa efyo asosa. Lesa atile, "Nimfisa iyi Baibele ku bamano na ba mucetekanya, kabili Ndi no kusokolwela ku tunya nga uto tuli no kucetekela." (Mateo 11:25). Nga mulefwaya ukupoka icili conse kuli Lesa, beni fye akanya. Isuleni Baibele. Beni mu citemwiko na Yesu.

Baibele, mulingile ukubelenga pakati ka fishilwa, pantu Lesa alifisa Cena ukufuma kuli abo ababelenga icebo ceka. Ndelumbula Amalembo

ukutula Ena alifisa Cena ku menso ya bamano na ba mucetekanya, kabili akasolwela Cena ku tunya nga uto tukasambilila (1 Abena Korinti 3:1-2). Bonse mwebatala ukubelenga cilya muli Baibele soseni, “Ameni.” **Caba umwana uyo uipetamika akene, te kuitumika, lelo ukuba uwapetama, no kusosa, “Shikulu, nalicetekela Cena.”** [2]

Filya eflyo icishininkisho caba, munyina; imwe mwalifuma mumfwa ukwingila mu Mweo (Yohane 5:24). Kabili ifintu fyonse ifyo inshita imo mwacitile, fyalipita, pantu Umweo wakwa Yesu Kristu walibika Mupashi wa Mushilo mukati, **ukutungulula imwe mwe cibumbwa cipya** (11 Abena Korinti 5:17). Kabili limo ilyo mwasangululwa tamukwata nakabili ulubembu ukukabila ilyo lyonse muleikala pe sonde (Abahebere 10:2).

E ico nga cakutula lyonse muli abanenuka no kuwa no kwima, ibukisheni, imwe limbi kuti mwakwata ukusumina kwa mumano pali cena, lelo tamwatala kwata ukwishiba ukwa kufyalwa libili, ilyo ukufuka, icongwe no kushipikisha fyasenda icifulo fya aya amano ya fya bulesa...Owe, mwatila, “Umfweni pano, ndabelenga Baibele. Kacema wesu kabili na fimbipo, nalisendele amasambililo ya Baibele.”

Ee, ciwa alikwata nao. Ena alishiba ifingi palwa cena ukucila ifyo imwe mukatala ukwishiba. Cilya cishinka. **Lelo kwaliba icintu cimo: ena teti apokelele Mupashi wa Mushilo. Imwe kuti mwacita.** Cilya cishinka. E ico ilyo lyonse engesa kuli imwe...Pantu imwe mwalifwa, ubumi bwenu bwalifiswa muli Lesa no kukakatikwa na Mupashi wa Mushilo (Abena Kolose 3:1-4). Musangonshi ena engatala uku musenda² imwe? **icintu cakubalilapo, imwe muli**

abafwa. Bushe mwalitala ukumfwa umuntu uwafwa ukubepa ubufi? Bushe mwalitala ukumfwa umuntu uwafwa ukukansana na imwe? Mukeminine pa mbokoshi no ku sasukila wene ubushiku bonse, ena takatale sosa ishiwi. Mulandushi? **Ena nafwa** (*Abena Galatia 2:19-20*).

Kabili mulaimona mwebene ukufwa (*Abena Roma 6:5-11*), kabili ubumi bwenu bwalifiswa muli Lesa muli Kristu, no ku kakatikwa na Mupashi wa Mushilo. Inshila fye yeka ciwa engatala ukumusenda imwe, ena alingile ukwisa ukupitila mu kusambwa kumo kwine uko mwaishileko (*Abena Efese 5:26*), kabili no kupokelela Umupashi umo wine mwa pokelele, elyo kabili ena kuti aba munyinenwe. Mwamona? **E ico ena teti amusende imwe. Ni mwe mwebashaishile kuli Kristu icakwambipo.** Mulesa pa cifulo, ukusosa, “Cisuma, Munyina Branham, mwaliishiba Shikulu tatalile nshisha kuli ici.” Nga Ena ali mushisha ukufuma ku cintu cimo, Ena ali mushisha imwe kuli conse ca cena (*Abahebere 10:10, 14; 13:12*). Ena alasenda umweo wenu onse, umubili, no mupashi (*1 Abena Tesalonika 5:23-24*). Cilya cishinka. Wilabepwa, munyina. **E ico nga lyonse waba uuwa no kwima, ibukisha munyina, iwe tawatala isa umwalungama kuli Yesu Kristu nomba.**

Baibele itila, “Mwitemwa isonde, nangula ifintu fya mwisonde.” Kabili nga mwatemwa isonde, ukutemwa kwa kwa Lesa takwaba na muli imwe... (*1 Yohane 2:15-17*) **imwe mwaba fye mu myumfwile, mu mano ababombelwapo ku musango umo wa chalichi,** umusango umo uwa masambililo ya fya bulesa ayo mwasambilishiwa, **kabili tamwatala mubumi bwenu ukumona bushe mwalitala ukwisa icinso ne₃cinso,** no ku kumanya Yesu Kristu, kabili

no kufyalwa libili. Pantu nga imwe limo mwawila mu kutemwana na Kristu, isonde lilafwa palya pene lyena umuyayaya.

Pantu imwe mwalikakatikwa na Mupashi wa Mushilo mpaka ubushiku bwa kulubuka kwenu, kabili imwe muli abafwa, kabili ubumi bwenu bwalifiswa muli Lesa ukupitila muli Kristu, no kukakatikwa mulya na Mupashi wa Mushilo. (*Abena Efese 4:30*). Icifulo cenu cilasontwa lilya line, ilyo imwe mwakakatikwa na Mupashi wa Mushilo. [3]

Inshita ishingiri tulasankanishiwa ifyo ubusuma bwaba. Ifwe tulasankanishiwa pa fyo icikuku caba, **inkumbu**. Moneni ici pakashita fye pa nkumbu. Nibanga abacetekela ukutika Yesu Kristu ali uwa nkumbu? (*Yakobo 5:11*). Cinshi, mucine Ena ali.

Nomba, Ena aile kulya ku cishiba ca Bethesda, kabili kulya kwalele ibumba limo. Cena cisenda amakana yabili ukupanga ibumba limo. E ico kulya kwali amabumba ya bantu ukulala palya, abalemana, impofu, abalemana amolu, ukuminina, ukulolela ukwenda kwa menshi. Kabili Yesu alimoneke kuli lilye bumba lya bantu mpaka Ena asangile umwaume uyo wali, cisuma, ena tali uwalemana amolu. Ena atile, “Ilyo nafika pa cishiba, umbi atelemuka atangililamo.” (*Yohane 5:1-15*).

Ubulwele bwakwe, ena akwete wene pa myaka amakumi yatatu na cine konse konse; tabwali no ku mwipaya. Bwali fye pamo pene, nalimo icifuba cantanda bwanga, atemwa ubwafya bwa caume, atemwa icintu cimo. Kabili ena alilele pa butanda. Kabili Yesu amulengele ukuba umuntutulu, kabili ali fumineko, kabili alyendele no kuya, kabili alishile lilye bumba ilikulu lya bantu abaminina, kabili abalemana⁴ amolu, na balemana, na bapofula (Bushe

cilya cishinka?), **kabili nomba alikwete inkumbu**, Kapususha uwa nkumbu.

Bushe namumona ifyo Ena asosele ilyo bena bamwipwishe wene palwa cena mu verse ya 19? Ena atile, *“Mucine, mucine, ndetila kuli iwe, Umwana teti acite kantu mu Mwine, lelo ifyo Ena alemona Tata alecita, filya efyo Mwana acita”* (Yohane 5:19-20).

Inkumbu kucita ubufwayo bwa kwa Lesa. Kabili shilya efyo inkumbu isha cine isha Mwinakristu shaba, caba ukucita ubufwayo bwakwa Lesa. ifwe tulasankanya cena conse ilelo. Ifwe tuleesha ukubikako amano ya buntu kuli cena.

Nga mu kutemwa, ifwe tuleesha ukubomfya ukutemwa, ukutemwa kwakwa Lesa, ngefyo tuciita ukutemwa kwa buntu. Imwe teti mube mu ku temwana na Lesa nge fyo mwingacita umukashi wenu. Imwe teti muwile mucitemwiko na Lesa nge fyo mucita umulume wenu, atemwa cibusa wenu umukashana, atemwa cibusa wenu umulumendo. Kwena kwaba ukutemwa kubili ukwapusana pali ifi. Nangula mu mashiwi ya Cihela fyalipusana. Kumo pali kwena kwitwa Fileo; cilya e citemwiko mukwatila umukashi wenu. Ulya musango wa kutemwa kuti kwalenga imwe ukwipaya umwaume pa bufuba...Lelo ukutemwa kwa Agapao, uko kwaba ukutemwa kwa bulesa, mucifulo ca kwipaya umwaume, kuti calenga imwe ukupepela umweo wakwe wa lubembu. Cilya cishinka. Filya efyo caba icapusana nganshi.

Kabili ifwe tulasenda iciputulwa ca buntu icasankanishiwa no Mwinakristu, iciputulwa ca bulesa, elyo kabili twisa mukukwata icimfulumfulu ukufuma kuli cena. Pantu twishiba fye akacepesha, ama feet, ba mailoshi, kabili na fimbipo, ku cipimo ca ma ounce, na ma paundi na fimbipo; filya fye fyeka

efyo twaishiba. **Ifwe tuli bantu banshita. Lesa wa muyayaya;** Ena takwata ama inches, takwata ba mailoshi, takwata mailo, nangula ubushiku buleisa. Caba fye conse umuyayaya na Wene. Kabili tulesha ukuleta amano ayakalamba ayakwa Lesa ayaishiba fyonse ku mano yesu ayanono. Kabili, owe, ifwe tulasankanishiwa. E ico icintu cawamisha mu kucita, caba ukubelenga Icebo Cakwe; **kabili ibukisheni ukutila Icebo Cakwe tacakaipililike Icine.** ^[4]

E ico namwishiba ifyo Ena acitile? Nomba, ninjishiba abengi teti basumine. Cena cili nokuba fye ukutontonkanya kwandi ne mwine. Mwamona, **Baibele li Buku Iya kupapusha.** Yena yalembwa pakutila lingafiswa ku masukulu, bakasambilila wa fya bulesa. Nibanga abaishiba cilya? Yesu alitotele Lesa. Ena atile, “Nde Mutotela, Tata, imwe na mufisa cena ku bamano na ba mucetekanya, kabili no kusokolwela cena ku tunya nga uto utwinga sambilila.”

Lyena li Buku Iya Kutemwa. Ilyo kutemwa kwakwa Lesa kwaisa mu mutima wenu, lyena mulaba mu citemwiko na Lesa. Lyena Ena alaisokolola Umwine (Yohane 14:21). Baibele, ukupilibula ubwilulo bwa Baibele caba ni Lesa Umwine, ukwilula mu ma bulayo Yakwe. Lelo Baibele yalilembwa pakati ka fishilwa.

Nomba, ngo mukashi wandi, owe, wene mwanakashi umusuma nganshi mwi sonde lyonse, kabili ine nalimutemwa nganshi. Wene ali ntemwa. E ico ilyo nshilipo pa ng’anda, wene ali no ku nembela kalata, ukusosa, “Mutemwikwa Bill, muno bushiku naciya fye mukusendamika abana. Ni ncapa ilelo,” kabili na fyonse ifyo wene acitile, kabili na fimbipo.

Nomba, wene alesosa cilya pa nkalata. **Lelo mulemona, nali mutemwa nganshi, kabili twaba fye nganshi ababa umo, mpaka kuti nabelenga pakati ka fishilwa.** Ninjishiba ico alefwaya ukusosa, nga cakutla wene alenjeba cilya atemwa iyo. Mwamona, naliishiba ifyo wene apilibula, pantu caba ukutemwa kwandi pali wene, no kwiluka kwandi.

Cisuma, filya efyo Baibele yalembwa. Mwamona? Amasambililo yali no kucilila pa mulu wa cena. Bena tabakatale umfwa cena. mwamona? **Imwe mulingile ukuba mu citemwiko ne Cebo, Wene, ukwishiba Wene** (*Yohane 17:3*). [5]

Nomba, ndi no kusumina ukutla abantu balabelenga nganshi, kabili ukwasha ukuya apatali kuntanshi, kabili no kwasha ukutontonkanya na maka nganshi, kabili **inshita shimo balafulungana mu mano ne fintu pa mulandu wa kubelenga pali Shikulu.** Imwe mulingile ukuleka cilya. Imwe tamulingile ukucita cilya. Icintu fye ceka ico mulingile ukucita kuba mucitemwiko Nankwe, kabili no kutwalilila fye uku mutemwa Wene. Amen. Cena te kwasha ukusunkila muli cimo atemwa ukuilenga mwebene icintu cimo ico tamwaba: twalilileni fye no kuya pantanshi no kuleka Lesa ukumubomfya umusango Ena alefwaya uku mubomfeshamo imwe. Ituleni fye mwebene; ipeleni mwebene no kutwalilila, uwansansa, ukulaimba, ukusangalala (*Amapinda 8:17*). [6]

Ulya e musango cabelamo na Lesa. Ifwe tatukanya ukubelenga ukufuma mwi pepela lye lyashi ifyabamo, fimo ifishinka ifya masambililo ya fya bulesa. Lelo ukuba mu citemwiko pamo Nankwe. **Kabiyeni 7 pa makufi kabili mucine biken**

mutima wenu. Ukutemwa kwakwa Lesa kubikwa mu mutima wenu ku Mupashi wa Mushilo (*Abena Roma 5:3-5*). Lyena tendekeni ukubelenga Baibele. Imwe muli kumona yena ukwisa fye pakati ka mishilwa. Mwamona, namwishiba ifyo Ena alesosa. Ena tatalile sosa cilya mulya mwine mu cebo.

Nomba, takuli umbi uwingabelenga ama kalata ya mukashi wandi nga filya, pantu nalimutemwa ulya musango. Mwamona? Kablli ulya e musango wene alembelamo kuli ine. Ulya e musango Lesa alembelamo kuli imwe; caba pakati ka fishilwa. Imwe mulabelenga cena. [7]

Lelo nga mulebelenga pakati ka mishilwa no kwesha ukusosa icintu cimo, cilya mu kati ka mushilwa cilesosa icintu cimo icapusana ukucila ifyo fishilwa fisosa, lyena cena cilubo. Lelo cilingile ukusuminisha, monse fye muli cena. [8]

Nga mulefwaya ukuba umuntu uwaimina nganshi mu lukuta lwenu, lonse ulukuta uko muya, **imwe beni fye abatemwana na Lesa no mutima wenu onse** (*Mateo 23:34-40*); kabili ilyo mwacita cilya, **imwe muli no kuba abatemwana na membala onse wa mu lukuta lwenu, kabili membala uuli onse uwa lukuta lwa muntu uuli onse no mutima wenu onse.**

Nomba, imwe teti mubepe cilya. Nomba, kuliko icintu cimo palwa cena **ico abantu baishiba**. Nga kuliko icintu icili conse ico ningapela ku kulunduluka kwa kulongana kwandi, imilandile ya pesonde, caba **ukwishiba ukutila abantu nabakwata kampingu ukwishiba ukutila mucine nalitemwa abantu. Nalitemwa fye abantu.** Kabili bena baliishiba cilya. Imwe teti mu batumpike⁸ pali cilya.

Kwati fye Ubwinakristu, nga muleitunga ukuba Umwinakritu, imwe tamwakatale ukulenga cimo muli kweni. Iyo, mukwai. Cena mucine cilingile ukuba palya. Epela fye. **Ukudemwa kuli no kucicita** (*1Timoti 1:3-5*). [9]

Kasesema wakwa Lesa alandile pa mwaume ilyo mukashi wakwe ali mupepi no kufwa ne mpwalonda, ena alishibe ukutula Lesa kuti amundapa. Nga Lesa kuti aundapa umukashi, Lesa kuti aundapa umulumendo. Cilasunkila cilya mu mibele yakupelelwa. Mwamona? Mulingile ukwisa, kabili **ilyo muli abapelelwa, lyena Lesa ali no kumfwa kuli imwe**. Lelo nga muli fye aba nang'ani, imwe tamusakamana nga cakutula alacita atemwa iyo, cisuma lyena, cilya nacipusana. Mwatila mulacita, lelo cisenda ukupelelwa ukucicita.

Ndecetekela ukutula umulandu tatwakwatula ukupelelwa ni pa mulandu wakukana kwata ukudemwa, ukudemwa kwakwa Lesa (*Mateo 24:12*). Ndetontonkanya ukutula ukudemwa kwakwa Lesa kulapela ukupelelwa. Nga Lesa ali muli imwe, **Icishibilo mukati ka imwe, kabili imwe mulemona imibele ya nshita** kabili abantu baleya mulubembu umusango babelamo, **cili no kuposela imwe mu kupelelwa**. Ndecetekela cili no kucita.

Nomba, Icebo cilesosa palwalala mu Bena Galatia 5:6, **ukutula icitetekelo cibomba mu kutemwa**. Mwamona? Icitetekelo cibomba mu kutemwa. Kabili **inshila fye imo iyo mwinga kwatilamo icitetekelo, caba ukukwata ukudemwa intanshi. Pantu nangu cingabe fyo, icitetekelo caba mulimo wa kutemwa**. Umulimo, cilya ni filya fine ifyo icitetekelo caba, caba mulimo wa kutemwa. Nomba, **nga imwe teti mukwate⁹kudemwa imwe teti mukwate icitetekelo**.

Musangonshi mwinga kwata icitetekelo mu mukashi wenu nga ta mwamutemwa? Cilya ni muli Fileo. Nomba, inga palwa Agapao kuli Lesa? Musangonshi cingaba nga tamwatemwa Lesa? Nga mwatila mwali temwa umukashi wenu kabili tamwatala mweba palwa cena, kabili no kukana ikala panshi no kupanga icitemwiko kuli wene, ukulangisha kwena kuli wene, ukumufyompa, ukumukumbatila, na ku mweba wene e waishibisha ukwipika mu calo, ifintu fyonse ifyo mwaishiba, kabili ifyo aba uwaemba, kabili mu bwingi ifyo mwamutemwa; nga tamulecita cilya wene takatale ishiba cena. Ulya e musango. **Nga imwe mwali mutemwa, imwe mulalangisha cena.**

Ulya e musango tucitilamo kuli Lesa. **Ilyo twamutemwa Wene, tula mweba Wene palwa cena. Ifwe tulekala panshi no ku mupepa Wene, no kushinshimuna Wene,** kabili...Mwamona, ukutemwa kulatunsukila kuli cilya *(11 Abena Korinti 5:14)*. [10]

“Efeso” cipilibula “ukulekelako, ukutusha, ukubwelele numa,” ukwitwa na Lesa, **“Ulukuta ulwabwelele numa.”** Lesa alangishe intanshi imilimo yabo, ukucucutika kwabo, kabili no kushipikisha kwabo. **Lesa alebaula ukutaluka kwabo ku kutemwa kwabo ukwa pa kutendeka,** ku kubwelele numa, kabili no kukana kwata Ulubuuto nakabili. Efeso talwali ulukuta ulwabepwa; **Iwalifililwe ulwine pa kukana twalilila mu kutemwa ukwapwililika** *(Ukusokolola 2:2-6)*. [11]

“Lelo ndi neci icakukushinina, icakuti waleka ukutemwa kobe ukwa pa kutendeka.” Ukwiluka ici mulingile ukwishiba ukutila Umupashi taulelanda ku ba mushi¹⁰ bantendekelo ba mu Efese beka. Iyi mbila

yali ya ku nshita yonse ya lukuta iyo iyalipo ukufika nalimo imyaka 120. Imbila ya yena, lyena, yaba ku nkulo shonse muli ilya nshita. **Nomba ilyashi lyakale ilatwalilila ukubwekeshapo iline.** Mu nkulo isha Israele tulemona ukupuputulwa mu nkulo imo, ukwisa mona fye imililo ukushibantulukila mu yakonkapo. Mu nkulo ya citatu, imisolilo nalimo kuti ileaka panono, lelo muya lenga cine teti pabe nangu cimo nangu cibe fyo ca lulyo lubingu lwantendekelo. Lyena Lesa alasha umulilo nakabili, kabili mibombebele imo ine ilabwekeshapo nakabili. **Cena cabafye ukulangishiwa ukwa cine ukutula Lesa takwata abeshikulu.** Ipusukilo talipelwa ku kufyalwa kwa cifyalilwa nakabili ukucila ukubako icine icili conse mu kupyanisha kwa batumwa. Tacaba mu Cebo. Imwe mulatendeka na bacine abafyalwa cipya cipya abacetekela, kabili ilyo inkulo iyakonkapo yaisa bena tabali nakabili Abenakristu aba mimonekele fye, lelo nabasenda ishina lya cilonganino kabili nomba bena ni Baptist, Methosist, nafimbipo. Cilya ni filya fine fye ifyo bena baba, nabo. Bena te Benakristu. **Imwe mulingile ukufyalwa ku bufwayo bwakwa Lesa, te bufwayo bwa muntu, ukupusushiwa** (*Yohane 3:5-8; 1 Petro 1:23*). Lelo aba bantu bonse baleisa capamo nomba ku bufwayo bwa muntu. Nshilesosa ukutula bamo muli bena tabali abalungama na Lesa. Nangula ni pali miniti nshilesosa cilya, lelo umulilo wa ntendekelo na ushima. Bena tababa cimo cine nakabili.

Ukukabila ukwine kwine ukutemuna Lesa, ne nsala ukwishiba Icebo Cakwe, ukubilikisha ukuba mu Mupashi, fyonse filatendeka ukushima kabili mu cifulo ca lulyo lukuta ukuba pa mulilo no mulilo wakwa Lēša watendeka ukushima no kuba panono

abamimonekele. Cilya e calecitika kunuma kulya ku bena Efese. **Bena batendeke ukuba panono abamimonekele.** Ukutaluka kuli Lesa kwalefwa kabili abantu tabali abaposako amano pafyo Lesa atontonkenye pali bena **ilyo batendeke ukuposa amano pa fyo isonde lyatontonkenye pali bena.** Ilya nkulo iyacibili iyaleisa yali fye nga Israele. Bena balefwaya imfumu ukuba nga inko shimbi (*1 Samuele 8*). Ilyo bena bacitile cilya, bena balikene Lesa. Ielo bacitile cena nangu cible fyo. Lilya e lyashi lyakale lya lukuta. Ilyo lwatontontokanya nganshi ukupalana ne sonde mucifulo cakupalana na Lesa, tapaba ukukokola mpaka muli no kubamona ukuleka ukucita ifintu ifyo balecita, no kutendeka ukucita ifintu ifyo teti bacite pakubala. **Bena balapilibula umusango wa mifwalile yabo, imicitile yabo kabili ne misango yabo.** Bena balatusha. **Filya efyo “Efese” cipilibula: ukutusha – ukutaluka.**

Icishilwa ca kupuputulwa ne mfwa tacatala filwa. Conse ico mulingile ukucita caba ukwibukisha uku kusela kwa kulekelesha kwa kwa Lesa mu Mupashi ilyo abaume na banakashi balefwala nga Benakristu, baleya ku chalichi, balepepa ubushiku bonse, baleya mu fifutu fya misebo kabili tabali na nsoni ku filangisho fya Mupashi. Bena bashile inkuta shabo ishafwa ishakale kabili bapepele mu mayanda atemwa mu fikulwa ifyakale ifya matuka. **Bena balikwete ubutuntulu.** Lelo tapakokwele mpaka ilyo baishiletendeka ukukwata indalama ishingilile ukukula amachalichi ayapya ayasuma. **Bena balibikilemo kwaya mucifulo ca kwimbila Lesa palwabo abene.** Bena bafwikile imingila pali ba kwaya. Bena babungenye akabungwe no kutungulu₁₂ kena ku muntu. Tapaposele inshita

batendeke ukubelenga ifitabo ifyo ifishali ifyalinga ukubelenga. Bena balilekeleko ku fyakwisalilako kabili imbushi shaliishilemo no kusenda icifulo. **Ukubilikisha ukwa kusangalala kwaliile.** Ubuntungwa bwa Mupashi bwalifuminepo. Owe, bena balitwalilile ne mimonekele, lelo umulilo bwalishimine kabili imfimfi ya mito e filya fye fyeka e fyashele.

Yohane aliilwike ifyo cali ukutemwa Lesa. Ulya umutumwa umukalamaba uwa kutemwa ena mucine kuti acimona cena **ilyo ulukuta lwatendeke ukulufya kulya ukutemwa kwa ntanshi ukwa kwa Lesa.** muli 1 Yohane 5:3, ena aletila, “Pantu uku e kutemwa kwakwa Lesa, ukutila tulasunga amafunde Yakwe (Icebo Cakwe), “ Kumo ukunono ukutaluka ukufuma kuli cilye Cebo cali ulutampulo lumo ukufuma kuli Kristu. Abantu batila balitemwa Lesa, bena balaya ku calici, kabili bena balabilikisha no kusangalala no kwimba no kukwata inshita ikalamba ya fya myumfwile. **Lelo nga fyapwa, lolesheni no kumona nga bali muli cilye CEBO, ukwenda muli cena, ukwikala muli cena.** Nga bena balaya muli fyonse ifi ifyashala kabili bena tabenda muli cilya Cebo, **bena kuti basosa ukutila balitemwa Lesa lelo ubumi bwabo bulanda ilyashi limbi.** Ndesunguka nga cakutila Yohane tamwene abengi aba ulyo musango ilyo talafwa; **abantu ukusosa ukutila balitemwa Lesa lelo ukukana nakila Icebo Cakwe.** Owe, Ulukuta lwa Efeso, icintu cimo cilecitika kuli imwe. Umo muntu aleesha ukulundako aleesha ukufumyako kuli cilye Cebo atemwa ukufumyako kuli cena. Lelo bena balecicita mu bucenjeshi nganshi icakutila teti mucimone¹³ cena. Bena tabalakwata ukusela ukukalamba nganshi imwe kuti mwakumona palya

palwalala. Kwena nakufimbwapo, kabili baleleta cena mumusango wa kwelenganya no kwiluka kwa buntunse kabili ku kateka kano fye mwakukana kwena. **Bwelelenimo ku Pentecost ilyo inshita tailapwa!**

Lelo nga lyonse abantu tabomfwa ku kusoka kwakwa Lesa. **Ulyo mulilo wakoshiwe pa Cebo ca mushilo ica kwa Lesa waliwamisha nganshi, kabili ukumonekela kwa Mupashi ukwapalwa nganshi,** icakutula umwenso unono ulesamo no kutotosha mu mutima kutila, “Musangonshi twingacingilila ici Iicine ico twakwata? Cinshi ico twingacita ukumona uku kupuputulwa kuletwalilila?” Lilya e lintu “umupashi wa munkanyakristu” wisamo no kutotosha, “Lolekesheni, imwe namukwata icine nomba, moneni ukutula tacilelufishiwa. Bunganyeni no kubikamo icisumino cenu pafyo mwacetekela. Bikeni conse mu lupapulo lwa lukuta.” Kabili bena balacicita. Bena balabunganya. Bena balalunda ku Cebo, kabili bena balafwa nga filya Efa acitile pakusenda fye Cimo icebo icalubana. **Caba Cebo cakwa Lesa e cileta umweo. Kabili te filya tusosa palwa Cebo ico icipendelwa, lelo ni filya ifyo Lesa asosele.** [12]

Caba ifingi nganshi ifyacitika kuli ine ukutula lilya cilya cacitike kuli ine (ilyo Kasesema wakwa Lesa ali ukuciluka umupaka wa nshita), nshishibe. Ilyo natontonkanya kulya, ilyo naiminine kulya pali shilye nshita ishinono isha kusangalala, no kutontonkanya, “Takwali ubushiku bulekonkapo.” Takwali mailo; takwaba amalwele, takwaba ubulanda. Takwaba insansa shimo ishinono, elyo insansa ishingi nganshi;

cena conse ni nsansa. Owe, mwe. Owe, ilyo naiminine kulya, kabili natile, “Ni cinshi ici?” (1 Abena Korinti 2:9-10).

Lilye Shiwi lyatile, **“Uku e kutemwa ukwapwililika, kabili ifintu fyonse watalile ukutemwa kabili ne fintu fyonse ifyatalile uku kutemwa iwe fili kuno pamo na iwe nombamba.”**

Efyo asosa Shikulu, cili nokusenda ukutemwa ukwapwililika uku kubika iwe muli ilye ncende, pantu cilya fye ceka e caliko kulya. Te mulandu nibanga, te mulandu ifyakulangisha ifya bukapepa, ni finga ifintu ifisuma mwacita atemwa icili conse ico mwacita, cilya tacakapendelwe nangu cimo bulya bushiku. **Cili nokusenda ukutemwa ukwapwililika. E ico icintu icili conse muli no kucita, imwe bikenikumbali ifintu fimbi ifyashala mpaka mukabe fye abaisushiwa no kutemwa kwakwa Lesa mpaka kuti mwatemwa balya aba mupata** (Mateo 5:43-48). [13]

Lelo nshibombela Shikulu pa mulandu ndatontonkanya ukutila Ena akantwala kumbo nga nshacicitile; **ndabombela Wene pa mulandu nali Mutemwa. Nda mubombela Wene pa mulandu mwaliba icintu cimo muli ine.** Nga mwaya kunse no kusosa, “Cisuma, ningile ukuleka ukucita ici pa mulandu ulukuta lwandi talwacetekela muli cena,” imwe muleangala fye iciputulwa cakwa bumbimunda. Cilya cishinka. **Lelo nga mulecita cena pantu mwalitemwa cena,** kabili caba umusangulo kuli Lesa, **kabili icintu cimo mu mutima wenu ukupanga ukutemwa kwakwa Lesa ukwapulishamo nganshi kuli imwe ukucila ifi fintu, nombamba muli mu nshila iyalungama.** [14]

Nomba, Lesa alishiba cila umo uwa ifwe. E ico nga Ena kuti aisa muno bushiku no kuleta Ubumi wa Mwana Wakwe uwatemwikwa mu Lukuta, **Iyena imwe mula mutemwa Wene ukucilapo kabili ukucilapo cila nshita.** Beni fye mu citemwiko Nankwe kabili sungeni Wene mu mutima wenu. Kabili mwiposako fye amano ku fyo abantu balelanda. **Beni fye abatemwana na Kristu Yesu kabili Ena akamutungulwila mu mulemfwe uwawama.** Lesa amupale. [15]

Umwakumona:

- [1] "Israel No Lukuta Pt.1" (53-0325), par. 136
- [2] "Abraham" (55-0624), par. 22-23
- [3] "Amalango Ukukwata Icishingwa" (54-1203),
par. 57- 59
- [4] "Mumfweni Wene" (60-0712), par. 5-7
- [5] "Ukukwata Ipongolo ya Mulwani" (64-0322), par. 9-
10
- [6] "Amepusho na masuko" (54- 0103M), par. 140
- [7] "Yehobah Yire, part 3" (64-0404), par. 44
- [8] "Yehoba Yire" (59-0417), par. 23
- [9] "Bushe Nomba Ulecetekela" (55- 0610), par.28-29
- [10] "Ukupelelwa" (63-0901E), par. 66-69
- [11] "Inshita ya Lukuta Iwa Efese" (60-1205), par. 73
- [12] "Inshita ya Lukuta Iwa Efese", CAB pg. 88-89
- [13] "Ubwana part 4" (60-0522E), par. 89-90, 104
- [14] "Amepusho na Masuko" (59-0628E), par. 114
- [15] "Umushilwa wa kundapa" (53- 0907E), par. 4